

# Jekk f'dawl sabiħ

Charles Bezzina

**J**ekk f'dawl sabiħ tal-qamar  
għad niżfnu fuq l-għoljiet,  
inniżżlu fl-art il-kwiekeb,  
u niddu f'satra skiet.

U nibqgħu qajl nitbaħħħu  
fid-dija tfuħ tal-qamar,  
sakemm mal-lejl jinkewwa,  
iqattar ġamar f'ġamar.

U nishru f'rit tal-qedem,  
induru man-nirien,  
u naqbżu 'l fuq mal-fjammi,  
intiru 'l hinn miż-żmien.

Sakemm bil-mod ibexbex,  
u l-ħolm isir duħħan,  
nittewbu max-xemx tielgħa  
fi ħdan ir-raġġi sħan.